

یہ نور لاری ہے، یہ کوزاں ہے، الغرض نفع اور نقصان پہنچانے والی تمام اشیاء کی تیز کرتا ہے، کانوں کا کام سنا، ناک کا کام سونگھنا اور زبان کا کام بولنا اور چکھنا ہے، ہاتھ کا کام پکڑنا اور اٹھانا ہے، شفت بوارح اور اعضاء میں، مگر انسانی زندگی ہر ایک کی محتاج ہے اور ایک ہی طرح کی حاجت تمام اعضاء سے نہیں پوری کی جاسکتی، پاؤں نہ ہوں تو لگڑا ہے، کان نہ ہوں تو بہرا ہے، آنکھ نہ ہو تو اندھا ہوگا، مجموعہ اعضاء کے ملنے سے ایک تناسب بن گیا، اور ہر ایک کا اپنا اپنا کام ہے، اسی طرح یہ تمام نوبح انسانی بھی ایک بدن ہے کسی کا کام زمینداری اور کاشتکاری، کسی کا تجارت، کسی کا صنعتکاری، کسی کا دفتری ملازمت کسی کا فوجی خدمت، الغرض نوبح انسانی کی بقا کے لئے سب انسان مختلف المقاصد ہوں گے، مگر ایک دوسرے سے مربوط اور پیوست ہوں گے، اگر ایک شعبہ میں بھی کمی یا خرابی آگئی تو جس قدر قومی دلی کیلئے نقصان ہوگا، تو حضور کے ارشاد کی روشنی میں دنیا کے ستر کروڑ مسلمان ایک ہی جسد ہیں۔ ان اشکی عینہ، اشکی کلہ وان اشکی رجبہ، اشکی کلہ۔ اگر ایک آنکھ یا ایک پاؤں میں بھی تکلیف آجائے تو سارے جسم کو تکلیف ہوتی ہے۔

پاؤں میں کاٹنا پھیر جائے تو آنکھ سوتی نہیں آنسو بہاتی ہے، زبان یا اللہ یا اللہ اور فریاد کے کھاتے ادا کرتی ہے، زخمی تو ہو گیا پاؤں مگر بے آرام آنکھیں ہیں، نیند آرام ہوگئی ہے پس ہمارے بدن کا یہ جو کارخانہ ہے اس کا ہر پرزہ الگ الگ کام پر مقرر ہے مگر آپس میں روح کی وجہ سے مربوط اور پیوست ہے تو سب کے سب اعضاء ایک دوسرے کی ہمدردی میں شریک ہوتے ہیں، آنکھ میں تکلیف ہو تو پاؤں ڈاکٹر کی طرف چلنے لگتے ہیں۔ دل و دماغ ازالہ کی تدبیریں کرنے لگتا ہے، غرض تمام اعضاء اس کے ازالہ میں مشغول ہو جاتے ہیں، مگر یہ سب کچھ تیب ہوتا ہے کہ سارے اعضاء کا روح اور زندگی کی وجہ سے باہمی ربط قائم رہے، مگر جب آدمی مرتا ہے تو ہاتھ پاؤں سر پیت سب اعضاء الگ الگ اور منتشر ہو جاتے ہیں، کوئی تعلق اور ربط عدم درد کا باقی نہیں رہتا۔ وہی آدمی جب زندہ تھا تو سارا بدن ایک ایک عضو کا خادم تھا، مگر کیا تو جو عضو بھی کاٹیں دیکھ اعضاء کو تکلیف اور ذرا سی پردہ بھی نہ ہوگی اس سے معلوم ہوا کہ سارے جسم کو ملاسنے والی چیز جو روح ہے، نہ رہی تو سارا نظام درہم برہم ہو گیا۔ جب تک ملاسنے والی اور مضبوط کرنے والی چیز روح موجود تھی تو پورا قالب ایک دوسرے سے مرتبط رہا۔ یہی حال تمام عالم کے مسلمانوں کے جسد واحد اور جسم واحد کا ہے، وہ چین کا ہو یا امریکہ کا پاکستان کا ہو یا مشرق وسطیٰ کا وہ سب کے علم درد میں شریک ہوگا، کسی کی تکلیف برداشت نہیں کر سکتا، قومیت، عصبیت، ملک و دین اور کسی قسم کے علاقائی اور طبقاتی تقسیم کا روادار نہ ہوگا، بلکہ سچے بھائیوں کی طرح ایک دوسرے کا

غمگسار رہے گا، مگر یہ تب ہوگا کہ اس میں زندگی ہو اور روح ہو اور وہ روح صرف اور صرف اسلام اور ایمان ہے، ان کی تعداد یعنی مٹی ہو ایک جسم اور ایک جان ہوں گے اور خداوند تعالیٰ وہ زمانہ بولد لائے کہ حضور اقدس کے ارشاد کے بموجب دنیا کے ہر گوشہ اور ہر گھر میں نواہ وہ گاڑے مٹی کا ہو یا بالوں اور اون کا نیمہ ہو، اللہ کے نام سے خالی نہ رہے، اور پوری دنیا ایک گھرانہ اور ایک جسم بن جائے مگر ہمارے اندر ایمان کا رشتہ قائم رہا مضبوط رہا تو چین، جاپانی، برطانوی اور پاکستانی سب مسلمان ایک ہوں گے، ایک کی راحت سب کی راحت، ایک کی تکلیف سب کی تکلیف، ایک کافر سب کافر ایک کی غنی سب کی غنی ہوگی اور اگر یہ چیز نہ ہو اور ہم اربوں کھربوں ہو جائیں مگر اس وقت حقیقت میں ہم مردہ ہوں گے، صحابہ کرامؓ کی زندگی اسلام کی وجہ سے پاک صاف تھی، اور حالت یہ تھی کہ جنگ یرموک کے موقع پر غالباً ابو مدیغہ کہتے ہیں کہ میرا بھائی زخمی ہوا، تڑپ رہا تھا، نزع کی حالت طاری تھی جس میں شدت کی پائیں اور تکلیف ہوتی ہے۔ اس نے اشارہ کر کے پانی مانگا، میں دوڑتے دوڑتے پہنچا تو پائیں ہی دوسرا مسلمان زخمی پڑا تھا، اس نے کہا: العطش العطش مجھے پائیں ہے میں نے جب بھائی کے منہ میں پانی ڈالنا چاہا تو اس نے دوسرے ساتھی کی طرف اشارہ کیا کہ پہلے اُسے دیدو، اس کے پاس پہنچا تو تیسرے زخمی نے پانی کے لئے پکارا، اس نے کہا کہ پہلے اُسے دیدو اسی طرح آخری مسلمان تک جب پہنچا تو اس کی روح پرواز کر گئی تھی، واپس آیا تو سب کے سب وفات پا چکے تھے۔ یہ تھا انما المؤمنون اخوة کا نونہ کہ نزع کی حالت طاری ہے مگر پھر بھی ایک دوسرے کی تکلیف گوارا نہیں کر سکتے اور یہ ان عربوں کی حالت تھی جن کا سدا مشغلہ اسلام سے قبل ایک دوسرے کی قتل و غارتگری تھا۔

آج ہم میں وہ جذبہ نہیں اس لئے مسلمان مسلمان کر دھوکہ دیتا ہے، ہر طرح تکلیف اور نقصان پہنچاتا ہے۔ مگر یاد رکھئے کہ جب تک روح کسی کام میں ہو تو وہ کامیاب ہوگا۔ اگر ایک شخص دین کا کام بھی نام و نمود کیلئے کرے تو وہ دین کا کام نہیں۔ لیکن اگر دنیا کا کام بھی دین کے فائدے کے لئے کرے اور مسلمانوں کو فائدہ پہنچانے کی غرض سے ہو تو وہ کام دین کا بن جائے گا۔

صنعت و تجارت کی اہمیت | اسلام زراعت، صنعت و حرفت، تجارت، کو قدر کی نگاہ سے دیکھتا ہے، حضرت داؤد اور العزم پیغمبر تھے، بادشاہ تھے، مگر ہار کا کام کرتے تھے، اللہ نے ان کے ہاتھ میں لوہے کو موم کی طرح نرم کر دیا تھا۔ واللہ العزیز۔ زمین بناتے تھے حضرت سلیمان علیہ السلام کو خدا نے تمام روئے زمین کی بادشاہت دی، ہوا جن سب ان کو مسخر کر دئے، ایک دفعہ

اپنے قدرتی ہوائی جہاز تخت پر اڑتے جا رہے تھے، اور تخت بھی ایسا کہ ساٹھ ستر ہزار فرج کو معہ سامانِ راحت اٹھا سکے، تھوڑی دیر میں مہینہ کی مسافت طے ہو جاتی، ایک بڑھا شخص کھیت میں کام کر رہا تھا، اوپر سر اٹھا کر جو دیکھا تو تعجب سے کہا سبحان اللہ، اللہ نے کیا عجیب حکومت ان کو دی ہے۔ ہوا نے اس کی آواز سلیمان علیہ السلام تک پہنچائی، تو آپ نے تخت اتارا اور اس بڑھے سے جو ہل چلا رہا تھا پوچھا کہ تو نے کس چیز کی تنہا کی کہا کچھ بھی نہیں، کہا نہیں ضرور بتانا ہوگا۔ کہا میں نے کہا تھا کہ سبحان اللہ اللہ نے کتنی بڑی حکومت آپ کو دی ہے، حضرت سلیمان علیہ السلام نے فرمایا کہ تمہارا ایک دفعہ یہ سبحان اللہ کہنا میری تمام حکومت سے ہزار گنا بہتر ہے، اسکی برونضیلت ہے یہ ساری سلطنت اسکی گرد تک بھی نہیں پہنچ سکتی۔ دنیا کیا ہے، اسکی تمامت کرو، اور خود سلیمان علیہ السلام کا طریقہ یہ تھا کہ اپنے ہاتھوں سے ٹوکریاں بنتے تھے اور اسکی کمانی کھاتے، باقی سب کچھ تمام ملک کے لئے تھا، اور آپ تو پیغمبر تھے ہمارے ہندوستان کے عالمیرسالت اللہ علیہ جن کی سلطنت آسام سے ہرات تک پھیلی ہوئی تھی اور ہندوستان اس وقت سونے کی چڑیا تھی، مگر عالمگیر کی حالت یہ تھی کہ قرآن مجید اپنے ہاتھ سے لکھا کرتے اور اس کے پد سے اپنے اخراجات پورے فرماتے، یہ کتابت یہ ٹوکریاں اور زرہیں بنانا بھی ایک صنعت ہے اور انبیاء کی سنت ہے، یہی حال تجارت کا ہے، حضور اقدس صلی اللہ علیہ وسلم نبوت سے قبل تجارت فرماتے تھے، سیدنا ابوبکر صدیقؓ پڑے کی، سیدنا عباسؓ عطر کی، سیدنا عثمانؓ خشک کھجوروں کی تجارت کیا کرتے، تو اللہ نے جس طبقہ کو تجارت یا صنعتکاری کا موقع دیا، اور اس سے ان کا مقصد قوم و ملک کی بہبود اور اللہ کو خوش کرنا اور مخلوق کی امانت اور بھلائی کرنا ہو تو حضور علیہ السلام نے ایسے لوگوں کے حق میں بڑی بشارتیں دی ہیں۔ فرمایا:

التاجر الصدوق الامین مع النبیین ہوتا ہے کہ سچا اور امانتدار ہوا سے انبیاء صدقین
والصدیقین والشہداء والصلحین شہداء اور نیک لوگوں کی معیت نصیب ہوگی

کامیابی کا راز | حضور نے تجارت میں کامیابی کا گڑ بھی بتلا دیا کہ یہ گڑ دو ہیں۔ ا۔ صداقت (سچائی) اور امانت، گم بچتے وقت عیب کو بتلا دے، سچ بولے، بددیانتی نہ کرے، قول اور عہد کا پاس رکھے تو کامیاب ہے، حضور اقدس علیہ الصلوٰۃ والسلام تجارت کے دوران ایفاد عہد کی خاطر تین دن تک ایک شخص کا انتظار کرتے رہے۔ تو ایسے تاجر کو اللہ تعالیٰ قیامت کے دن بڑی نعمتوں سے نوازیں گے پس جو شخص بھی نیت کی تصحیح کر کے مسلمان قوم، ملک و وطن کی خیر خواہی اور بھلائی کی غرض سے اور اللہ اور اسکی مخلوق کے حقوق کی پوری ادائیگی کو ملحوظ رکھ کر تجارت کرے تو اللہ کی مدد بھی ضرور اس کے ساتھ

ہوتی ہے، حضورؐ نے فرمایا :

اللہ فی عون العبد مادام العبد
فی عون اخیہ۔
اللہ اپنے بندہ کی امداد کرتا ہے جب تک وہ اپنے
مسلمان بھائی کی بہبود میں لگا رہے۔

مباحثی فقہان کا علاج | آج ہمارے ملک میں ایک فتنہ اور شورش برپا ہے جو آپ کے سامنے ہے
ہر طبقہ پریشان اور ایک دوسرے کا دشمن بن گیا ہے۔ تو یہ سارے فتنے اسی وجہ سے اٹھ رہتے ہیں کہ
اسلامی اسپرٹ اور روح قوم میں نہیں رہا، اللہ نے کسی کو غنی بنایا کسی کو فقیر، یہ دونوں چیزیں من اللہ ہیں
پھر معاش کے راستے سب پر کھولے، اسباب کے درجہ میں سب کو برابر رکھا کہ جو بھی جدوجہد کرے کہ
سکتا ہے مگر جیسا کہ انسانی جسم کے لئے مختلف چیزوں کی ضرورت ہے تو قوم میں بھی مختلف درجات
کے لوگ ہوں گے، اگر قوم میں اسلام کی روح آجائے تو مغموم و محروم کوئی بھی نہیں رہے گا۔ اسلام نے
الدار کو حکم دیا کہ وہ سونے چاندی اور نقد روپیہ پر سال کے بعد ڈھائی فیصد زکوٰۃ دے گا۔ تجارت اور
صنعت کے تمام منافع پر زکوٰۃ دے گا۔ زمین کی پیداوار میں عشر دے گا۔ اور اس کے ساتھ فقیر کو
یہ حکم دیا کہ فقر کی وجہ سے کسی کے مال کو جبراً غضب کرنا، چھین لینا ناجائز، پوری، ڈکیتی حرام ہے۔
یہاں تک کہ تجھے غنی اور مالدار کے دروازہ پر سوال کرنا بھی جائز نہیں۔ لایسٹون الناس المخاصا۔
مسلمان فقیر فقیر ہے، مگر سوال کیلئے لگی لگی اور گھر گھر نہیں پھرے گا۔ ادھر غنی کو کہا کہ ہاں خود فقراء کو تلاش کرتا
پھرے اور انکی حاجت روائی کرے، اغنیاء سے کہا کہ فیروں کے در پر جاؤ امدان کی حاجات پوری کرو۔
تو اگر ایسا معاشرہ پیدا ہو جائے کہ ہر مالدار دولت کو خدا کا امتحان اور آزمائش سمجھے اور ہر وقت اللہ کی راہ
میں سب کچھ قربان کرنے کو اپنے آپ کو آمادہ پائے تو ایسی دولت کو خیر اور نعم المال الصالح کہا گیا ہے۔
اگر امراء کو حصول دولت میں جائز و ناجائز اور حلال و حرام کی تیز ہو جائے اور فقراء حلال ذلیعہ سے اپنی
ضروریات پورا کرنے کی سعی کریں تو نہ شرم ہے گا نہ فساد۔ آج ہم ستر کروڑ ہیں مگر صحیح معنوں میں دس ہزار
بھی بمشکل مل سکیں گے، یہ اس لئے کہ ہم اسلامی نقطہ نظر کو کسی کام میں ملحوظ نہیں رکھتے، ہماری تجارت
صنعت اور ہمارا معاشرہ اور تمدن اسلامی طریقہ پر نہیں، اس لئے طبقاتی جنگ ظاہر ہو رہی ہے، اگر ہم
اسلام کو اپنالیں تو یہ سارے فتنے خود مٹ سکتے ہیں۔ اسلام ہی تو کہتا ہے کہ مزدور کو اس کی اجرت
اس کے پسینہ نشنک ہونے سے پہلے ادا کر دو۔ اسلام ہی کہتا ہے کہ تقویٰ یہ ہے کہ نوکر اور مزدور
کیسائے کٹھے کھاؤ پیو، وہی کھلاؤ جو خود کھاتے ہو، وہی پہناؤ جو خود پہنتے ہو۔ پس اگر مسلمانوں کا صرف
قالب ہو اور روح اسلام نہ ہو تو یہ قوم مستحق لاش ہوگی۔ اور اگر روح ہو تو سارا جسم کام کرے گا۔

■ ■

وآخر دعوانا ان الحمد لله رب العالمین۔



ایک مذہب جس کی بنیاد مذہب دشمنی پر ہے

کیونزم کی بنیادی اینٹ | کیونزم کسی ہنگامی تحریک کا نام نہیں ہے، بلکہ یہ ایک باضابطہ آئیڈیالوجی ہے۔ اس کے ماننے والے اس فکری حدود کے تحت اپنا ایک مخصوص تصور حیات رکھتے ہیں جسکی بنیادی شرط خدا کے وجود کا مکمل انکار ہے۔ اور مذہب جو تعمیر انسانیت کے لئے ایک سرمدی اور فطری آئین ہے۔ اس کے ساتھ دشمنی اور اس کے حقائق کے ساتھ نفرت اور بیزاری کیونزم کے غیر مرئی شاہل ہے یہاں کسی تبصرے کے بغیر ان کے اپنے جرائد و رسائل سے چند مسموم عبارتیں لکھی جاتی ہیں تاکہ ہمارے وہ فرزند ان توحید جو ایک دھوکہ کی وجہ سے ان کے فکری حصن میں محبوس ہو چکے ہیں انہیں ان کے مذہب عوام کا نتیجہ چل سکے۔

چین کے رنگ و بونے استفادہ کو دیا تھو کہ کہ تو نے شوق گل بوی میں کانٹوں پر زباں کھدی اسٹالین کی بیٹی سوتیلانہ کا کیونزم سے انحراف | اسٹالین کی بیٹی سوتیلانہ نے نیویارک پہنچنے پر اس نے جو تحریر بیان پریس کو دیا اس میں اس نے کہا ہے کہ چین میں جو مجھے تعلیم دی گئی تھی میں نے ہوش مند بنجانے کے بعد اس سے انحراف کر لیا ہے۔ اور یہ انحراف میرا ذاتی ہے کسی تبلیغ کا نتیجہ نہیں ہے۔ سوتیلانہ نے اپنے بیان میں یہ بھی کہا ہے کہ مجھے چین سے کیونزم کی تعلیم دی گئی ہے اور موجودہ لیٹل کی طرح میں نے بھی کیونزم پر یقین کیا، لیکن عمر کے ساتھ ساتھ میری فکر میں بھی تبدیلی شروع ہو گئی، ابھی چند سال ہوئے کہ ہمارے ملک میں بحث و مباحثہ کا دور شروع ہوا ہم نظریات کے بارے میں دلائل دینے لگے، اس کا نتیجہ یہ ہوا کہ جو کچھ ہمیں سکھایا گیا ہم اس سے متنزل ہو گئے، واقعہ یہ ہے کہ مذہب نے میری فکر میں زبردست انقلاب برپا کیا، جس خاندان میں میں پلی بڑھی ہوں وہاں خدا کا ذکر

مولانا شیخ عبدالعزیز بن عبداللہ بن باز و انس چانسلا اسلامی یونیورسٹی مدینہ منورہ
تلفیض و ترجمہ: مولانا شیر علی شاہ مدلس دارالعلوم حقانیہ

(تاریخ ۱۶ - ۸ - ۸۹)

” مکتوب “

المملكة العربية السعودية
الجامعة الإسلامية بالمدینة المنورة
من عبد العزيز بن عبد الله بن باز إلى
حفظة الإخ المكرم رئيس تحرير مجلة
(الحق) الشيخ عبد الحق حفظه الله
سلام: عليكم ورحمة الله وبركاته وبعد
ارفق لكم بهذا الكلمة كتبناها فيما
يتعلق بالرحلة إلى القمرا جوار التكر
بشرهاني مجلتكم تعيما للفائدة
والله يوفقكم - والسلام عليكم
ورحمة الله وبركاته -

عبد العزيز بن عبد الله بن باز
نائب چانسلا للجامعة الإسلامية



چاند تک انسانی رسائی

کے خلاف

کوئی نقلی یا عقلی دلیل موجود نہیں

علامہ شیخ عبدالعزیز بن عبداللہ بن باز سعودی عرب کے مشہور
نالم، اور مفتی ہیں۔ اس وقت سعودی حکومت کی طرف سے مدینہ
منورہ کی عظیم مذہبی یونیورسٹی ”جامعہ اسلامیہ“ کے وائس چانسلا کے
فرائض انجام دے رہے ہیں۔ اور مسجد نبوی کی مقدس دفینا میں
ہندو شریعت کا درس اور روزانہ پیشا علمی مسائل کا جواب اور
مفتی کا کام بھی سرانجام دیتے ہیں۔ ”چاند تک: انسانی رسائی“ کے
بارے میں جنی دن سے متعدد فتوے طلب کئے گئے تو انہوں نے
اس مسئلہ پر قرآن و حدیث کی روشنی میں ایک طویل جواب لکھا
اور جملہ ”الحق“ کو برائے اشاعت ارسال فرمایا۔ اصل مقالہ عربی میں
ہے یہاں اس کا مخلص ماہنامہ پیش ہے۔ (ادارہ)

آج کل جبکہ بعض فلا باز چاند کی سطح تک پہنچنے کا دعویٰ کرتے ہیں اور دیگر ستاروں تک رسائی
کی کوششیں جاری ہیں اس مسئلہ کے بارے میں بار بار پوچھ گچھ کے بعد مناسب سمجھا کہ اس موضوع پر
ایک ایسا مقالہ لکھوں جو انشاء اللہ شعل راہ اور مادہ حق کا عین ثابت ہو، تمہید کے طور پر صرف
اتنا عرض کر دیتا مناسب ہے کہ اللہ تعالیٰ نے اپنے بندوں کو کسی ناویدہ و نادانستہ حقیقت پر